

मामूली विवाद में युवक की कुल्हाड़ी से हत्या

मृतक की दादी, खेत मजदूर गंभीर घायल, झोपड़ी फूंकने के बाद लाठी-डंडों से किया हमला

▶ तीन आरोपी हिरासत में, अन्य की तलाश जारी

छतरपुर, 29 मार्च. जिले के गद्दी मलहरा थाना अंतर्गत कलानी गांव में बीती रात मामूली विवाद ने इतना हिंसक रूप ले लिया कि एक किसान के घर का चिराग बुझ गया। पुरानी रंजिश और सुबह हुए विवाद के चलते दबंगों ने एक युवक की कुल्हाड़ी से काटकर हत्या कर दी और दो अन्य लोगों को मरणासन्न कर दिया।

घटना शनिवार-रविवार की दरमियानी रात करीब 11:30 बजे की है। 19 वर्षीय कमलेश कुशावाहा अपनी दादी नन्नी बाई के साथ खेत पर बनी झोपड़ी में



मौजूद था। तभी गांव के ही नंदराम विश्वकर्मा, हर्ष विश्वकर्मा और संदीप रैकवार अपने साथियों के साथ वहां पहुंचे। आरोप है कि सुबह हुए किसी विवाद को लेकर उन्होंने गाली-गलौज शुरू कर दी

और देखते ही देखते झोपड़ी में आग लगा दी। विवाद इतना बढ़ा कि आरोपियों ने पथराव शुरू कर दिया और फिर हथियारों से लैस होकर लौटे। हमलावरों ने कमलेश के सिर पर कुल्हाड़ी से

सीधा प्रहार किया, जिससे उसकी घटनास्थल पर ही मौत हो गई। बीच-बचाव करने आई उसकी दादी नन्नी बाई और वहां काम कर रहे जलील खान को भी बेदर्दी से पीटा गया।

पुलिस की मुस्तेदी और गिरफ्तारी

घायल जलील खान ने हिम्मत दिखाते हुए 112 डायल कर पुलिस को सूचना दी। सूचना मिलते ही गद्दी मलहरा पुलिस मौके पर पहुंची और घायलों को तत्काल जिला अस्पताल पहुंचाया। पुलिस ने त्वरित कार्रवाई करते हुए मुख्य आरोपी नंदराम, हर्ष और संदीप को हिरासत में ले लिया है, जबकि फरार अन्य साथियों की तलाश के लिए टीमें रवाना कर दी गई हैं।

पुराने विवाद में युवक को मारी गोली

▶ गौरिहार के गहवरा गांव में देर रात वारदात

▶ चार आरोपियों ने खेत में रोककर मारी गोली

छतरपुर, 29 मार्च. छतरपुर जिले में पुराने विवाद के चलते एक युवक पर जानलेवा हमला किए जाने का मामला सामने आया है। गौरिहार थाना क्षेत्र के गहवरा गांव में चार लोगों ने 24 वर्षीय युवक को राजीनामा करने का दबाव बनाते हुए गोली मार दी।

जानकारी के अनुसार, नितिन प्यासी बीती रात करीब 2 बजे



अपने भाई चंद्रहास प्यासी के साथ खेत पर लगे बोर का पानी देखने गया था। वापस लौटते समय गांव के ही नीरज मिश्रा, धीरज मिश्रा, बदी और रामसुहावन ने उसे रास्ते में रोक लिया। आरोपियों ने पुराने विवाद में समझौता करने का

दबाव बनाया और विरोध करने पर अवैध हथियार से नितिन के पैर में गोली मार दी। बताया जा रहा है कि करीब 20 साल पहले नितिन के पिता श्रीराम प्यासी के साथ मारपीट की घटना हुई थी, जिसका मामला अभी भी न्यायालय में लंबित है। उसी रंजिश के चलते इस वारदात को अंजाम दिया गया।

घटना के बाद आरोपी मौके से फरार हो गए। घायल नितिन को पहले गौरिहार स्वास्थ्य केंद्र और फिर जिला अस्पताल रेफर किया गया। पुलिस ने मामला दर्ज कर आरोपियों की तलाश शुरू कर दी है।

युनुस खान बने विधानसभा अध्यक्ष, विभिन्न ब्लॉकों में नए पदाधिकारियों की घोषणा

नवभारत न्यूज कुरवाई. मध्यप्रदेश कांग्रेस कमेटी के अध्यक्ष जीतू पटवारी के दिशा-निर्देशों के तहत कांग्रेस के सोशल मीडिया एवं आईटी विभाग ने संगठन को मजबूत करने के उद्देश्य से नई नियुक्तियों की घोषणा की है। इस क्रम में विदिशा जिले के अंतर्गत कुरवाई विधानसभा की जिम्मेदारी युनुस खान को सौंपी गई है, जिन्हें विधानसभा अध्यक्ष नियुक्त किया गया है। संगठन को जमीनी स्तर पर सशक्त बनाने के लिए विभिन्न ब्लॉकों में भी नए चेहरों को जिम्मेदारी दी गई है। जारी सूची के अनुसार अनस खान को कुरवाई शहर और हरिओम सिंह को कुरवाई ग्रामीण को कमान दी।

छतरपुर में कुर्सी को लेकर विवाद, मारपीट

▶ बाबुराम चतुर्वेदी स्टेडियम के पास हुई घटना

▶ 4 आरोपी हिरासत में, घायल युवक अस्पताल में भर्ती

छतरपुर, 29 मार्च. सिविल लाइन थाना क्षेत्र में कुर्सी पर बैठने को लेकर शुरू हुआ मामूली विवाद देखते ही देखते मारपीट में बदल गया। घटना का वीडियो सोशल मीडिया पर वायरल होते ही पुलिस ने त्वरित कार्रवाई करते हुए चार आरोपियों को हिरासत में ले लिया। जानकारी के अनुसार, घटना बाबुराम चतुर्वेदी स्टेडियम के पास



रात के समय हुई। कुछ युवकों के बीच कुर्सी पर बैठने को लेकर कहासुनी शुरू हुई, जो जल्द ही हाथापाई में बदल गई। इस दौरान अभिषेक दावद नामक युवक घायल हो गया, जिसे उपचार के

सभी के खिलाफ धारा 151 के तहत कार्रवाई करते हुए न्यायालय में पेश किया जा रहा है। पुलिस के अनुसार, प्रारंभिक जांच में सामने आया है कि विवाद पूरी तरह से आपसी कहासुनी के कारण हुआ। चायरल वीडियो में कई युवक एक-दूसरे के साथ मारपीट करते नजर आ रहे हैं। फिलहाल पुलिस ने मामले की विस्तृत जांच शुरू कर दी है और अन्य संभावित आरोपियों की पहचान की जा रही है। पुलिस का कहना है कि जांच में जो भी दोषी पाया जाएगा, उसके खिलाफ सख्त कार्रवाई की जाएगी।

व्यक्तित्व विकास, स्वच्छता और डिजिटल साक्षरता पर दिया जा रहा विशेष जोर



विदिशा, सम्राट अशोक टेक्नोलॉजिकल इंस्टीट्यूट पॉलिटेक्निक महाविद्यालय की राष्ट्रीय सेवा योजना इकाई का सात दिवसीय विशेष शिविर ग्राम हाँसुआ में आयोजित किया जा रहा है। शिविर के दौरान विभिन्न गतिविधियाँ आयोजित की जा रही हैं, जिनमें मुख्य रूप से मेरा युवा भारत और डिजिटल साक्षरता के लिए युवाओं को जागरूक करने पर ध्यान केंद्रित किया जा रहा है।

शिविर में प्रतिदिन सुबह प्रभात फेरी, योग, पीटी ड्रिल, श्रमदान, बौद्धिक सत्र, खेलकूद, ग्राम संपर्क और सांस्कृतिक गतिविधियाँ आयोजित की जा रही हैं। इन गतिविधियों के माध्यम से विद्यार्थियों में अनुशासन, सामाजिक जिम्मेदारी और नेतृत्व क्षमता का विकास किया जा रहा है। आज आयोजित बौद्धिक सत्र में शासकीय उत्कृष्ट विद्यालय

विदिशा की पूर्व प्राचार्य चारु सक्सेना ने विद्यार्थियों के व्यक्तित्व विकास पर मार्गदर्शन दिया। उन्होंने कहा कि हमारा व्यक्तित्व स्वयं के प्रयासों से तैयार होता है। हमें छोटे-छोटे लक्ष्य निर्धारित कर उन्हें ईमानदारी और लगन के साथ पूरा करना चाहिए। उन्होंने विद्यार्थियों से कहा कि जीवन में दो रास्ते होते हैं, एक अच्छे भविष्य की ओर और दूसरा गलत दिशा में जाने वाला। यह निर्णय स्वयं विद्यार्थियों को करना होता है कि वे किस दिशा में आगे बढ़ना चाहते हैं। इस दौरान विद्यार्थियों ने उनसे विभिन्न विषयों पर प्रश्न भी पूछे। बौद्धिक सत्र के विशिष्ट अतिथि आरके सिंह ने स्वच्छता के महत्व पर प्रकाश डालते हुए कहा कि स्वच्छता हमारे जीवन का महत्वपूर्ण हिस्सा है और इसकी शुरुआत स्वयं से होनी चाहिए। उन्होंने कहा कि व्यक्तिगत स्वच्छता से ही समाज में स्वच्छता का विस्तार संभव है।

अज्ञात वाहन की टक्कर से 50 वर्षीय व्यक्ति की मौत

▶ सब्जी मंडी के सामने हुआ हादसा, चालक फरार

▶ सीसीटीवी के जरिए तलाश में जुटी पुलिस

नौगांव (छतरपुर), 29 मार्च. जिले के नौगांव नगर में देर रात एक दर्दनाक सड़क हादसे में 50 वर्षीय व्यक्ति की मौके पर ही मौत हो गई। घटना नगर की सब्जी मंडी के सामने की है, जहां एक तेज रफ्तार अज्ञात वाहन ने राह चलते व्यक्ति को टक्कर मार दी।

मृतक की पहचान नौगांव निवासी रहमान खान (50) के रूप



में हुई है। जानकारी के अनुसार, वह रात में किसी काम से बाहर निकले थे, तभी तेज गति से आए वाहन ने उन्हें अपनी चपेट में ले लिया। टक्कर इतनी जोरदार थी

कि उनकी मौके पर ही मौत हो गई। हादसे के बाद वाहन चालक मौके से फरार हो गया। सूचना मिलते ही पुलिस मौके पर पहुंची और शव को कब्जे में लेकर

पोस्टमॉर्टम के लिए अस्पताल भेज दिया।

पुलिस ने अज्ञात वाहन चालक के खिलाफ मामला दर्ज कर लिया है और उसकी तलाश शुरू कर दी है। आसपास लगे सीसीटीवी कैमरों की जांच कर वाहन की पहचान करने का प्रयास किया जा रहा है।

स्थानीय लोगों का कहना है कि इस क्षेत्र में अक्सर तेज रफ्तार वाहन चलते हैं, जिससे हादसों का खतरा बना रहता है। उन्होंने प्रशासन से यातायात व्यवस्था मजबूत करने और स्पीड कंट्रोल के उपाय लागू करने की मांग की है।

लायंस क्लब विदिशा आर्य में डिस्ट्रिक्ट गवर्नर की आधिकारिक यात्रा सम्पन्न

नवभारत न्यूज विदिशा, लायंस क्लब विदिशा आर्य में डिस्ट्रिक्ट गवर्नर एमजेएफ लायन प्रवीण वशिष्ठ एवं प्रथम महिला लायन रेनु वशिष्ठ की आधिकारिक यात्रा गरिमाय रूप से सम्पन्न हुई। कार्यक्रम की शुरुआत सेवा गतिविधियों से हुई, जिसमें आकांक्षा दिव्यांग स्कूल के बच्चों को व्हीलचेयर प्रदान की गई और अल्पाहार वितरित किया गया।



इसके बाद होटल कुष्णा में आयोजित कार्यक्रम में दीप प्रज्वलन के साथ गवर्नर विजित का शुभारंभ हुआ। क्लब अध्यक्ष डॉ. निशा नेमा ने क्लब की जानकारी दी, जबकि सचिव ऊषा

चौबे ने गतिविधियों का विवरण प्रस्तुत किया। डिस्ट्रिक्ट गवर्नर प्रवीण वशिष्ठ ने क्लब की सराहना करते हुए सदस्यों को प्रमाण पत्र व मोमेंटो देकर सम्मानित किया और नए सदस्यों को शपथ दिलाई।

रेस्क्यू प्रधान आरक्षक ने सांप को पकड़कर जंगल में छोड़ा

एसपी ऑफिस परिसर में घोड़ा पछाड़ सांप से मचा हड़कंप

छतरपुर, 29 मार्च. पुलिस महकमा अपराधियों को पकड़ने में तो माहिर है ही, लेकिन रविवार को छतरपुर एसपी ऑफिस में खाकी का एक अलग ही रूप देखने को मिला। यहाँ पुलिस परिसर में एक 'घोड़ा पछाड़' सांप घुस आने से हड़कंप मच गया। गनीमत रही कि विभाग के ही एक जांबाज प्रधान आरक्षक ने समय रहते मोर्चा संभाला और सांप का सुरक्षित रेस्क्यू किया।

पेड़ के बिल में जा छिपा था सांप

घटना की शुरुआत तब हुई जब प्रधान आरक्षक प्रवीण त्रिपाठी की नजर मुख्य गेट के



पास रंगते हुए एक सांप पर पड़ी। उन्होंने फौरन इसकी सूचना विभाग के 'स्नेक एक्सपर्ट' माने जाने वाले प्रधान आरक्षक और

ड्राइवर अयूब खान को दी। मौके पर पहुँचने पर पता चला कि सांप एक पेड़ के खोखले बिल में जाकर छिप गया है।

एसपी ऑफिस के पास एआई और वन क्षेत्र होने के कारण अक्सर यहाँ वन्यजीव रिहाइशी इलाकों की ओर आ

जाते हैं। ऑफिस स्टाफ का कहना है कि आज छुट्टी का दिन होने के कारण भीड़ कम थी, वरना कोई बड़ा हादसा हो सकता था।

लोहे की छड़ और अनुभव का तालमेल

सांप पकड़ने में माहिर अयूब खान ने बिना डरे लोहे की छड़ की मदद से सावधानीपूर्वक ऑपरेशन शुरू किया। काफी मशक्कत के बाद उन्होंने सांप को बिल से बाहर निकाला और सुरक्षित तरीके से पकड़ लिया। बाद में इसे शहर से दूर सुरक्षित जंगल में छोड़ दिया गया, जिसके बाद पुलिस स्टाफ और वहाँ मौजूद फरियादियों ने राहत की सांस ली।

100 से ज्यादा सांप पकड़ चुके हैं अयूब


रेस्क्यू के बाद अयूब खान ने बताया कि वह अपनी ड्यूटी के दौरान अब तक 100 से अधिक साँपों का रेस्क्यू कर चुके हैं। उन्होंने जानकारी दी कि पकड़ा गया साँप 'घोड़ा पछाड़' प्रजाति का था। यह साँप न केवल जहरीला होता है, बल्कि अपनी पूँछ से भी वार करता है, जिससे संक्रमण का बड़ा खतरा रहता है।

चार्जिंग करने के दौरान ई-स्कूटी में ब्लास्ट

▶ दो स्कूटी और साइकिल जलकर खाक

छतरपुर, 29 मार्च. छतरपुर जिले के ईशानगर क्षेत्र स्थित भेलसी गांव में शनिवार देर रात एक बड़ा हादसा होते-होते टल गया, जब घर के अंदर चार्जिंग पर लगी ई-स्कूटी में अचानक तेज धमाका हो गया।

धमाके के बाद स्कूटी में भीषण आग लग गई, जिसमें कुछ ही देर में पास में खड़ी दूसरी ई-स्कूटी और एक साइकिल को भी अपनी चपेट में ले लिया। घटना के समय परिवार घर के अंदर सो रहा था, जो धमाके की आवाज से जाग गया। आग तेजी से फैलकर सीढ़ियों तक पहुंच गई, जिससे



परिवार के सदस्य ऊपर ही फंस गए और हालात बेहद गंभीर हो गए, बचाव के लिए परिवार ने छत से शोर मचाकर मदद मांगी, जिसके बाद आसपास के लोग मौके पर पहुंचे और कड़ी मशक्कत के बाद आग पर काबू पाया गया। हालांकि तब तक दोनों ई-स्कूटी और साइकिल पूरी तरह जलकर नष्ट हो चुकी थीं। पुलिस की प्राथमिक जांच में

चार्जिंग के दौरान शॉर्ट सर्किट से बैटरी ब्लास्ट की आशंका जताई गई है। अधिकारियों ने मामले की जांच शुरू कर दी है और लोगों से अपील की है कि ई-वाहनों को घर के अंदर या संकरे स्थानों पर चार्ज करने से बचें। यह घटना ई-स्कूटी उपयोगकर्ताओं के लिए सुरक्षा को लेकर एक बड़ी चेतावनी बनकर सामने आई है।